shivataanDava stotram 

shree raavaNa krutam 


jaTaaTaveegalajjala pravaaha paavitasthale 
galevalambya lambitaam bhujangatunga maalikaam | 
DamaDDamaDDamaDDamanninaada vaDDamarvayam 
chakaara chanDataanDavam tanotu na: shiva: shivam || 1 || 

jaTaakaTaaha sambhramabhramannilimpa nirjharee 
vilola veechi vallaree viraaja maana moordhani | 
dhagddhagaddhagajjvala lallalaaTa paTTapaavake 
kishora chandra shekhare rati: pratikshaNam mama || 2 || 

dharaadharendra nandinee vilaasa bandhu bandhura 
sphuraddiganta santati pramoda maana maanase | 
krupaakaTaaksha dhoraNee niruddha durdharaapadi 
kvachiddigambare mano vinodametu vastuni || 3|| 

jaTaa bhujanga pingaLa sphuratphaNaamaNi prabhaa 
kadamba kunkuma drava pralipta digvadhoo mukhe | 
madaandha sindhura sphurattvaguttareeya medure 
mano vinodamadbhutam bibhartu bhootabhartari 1 1 4 1 1 

sahasra lochana prabhrutya shesha lekha shekhara 
prasoona dhooli dhoraNee vidhoosaraanghri peeThabhoo: | 
bhujanga raaja maalayaa nibaddha jaaTa jooTaka: 
shriyai chiraaya jaayataam chakora bandhu shekhara: || 5 || 

lalaaTa chatvara jvaladdhananjaya sphulingabhaa 
nipeeta pancha saayakam namanni limpa naayakam | 
sudhaa mayookha lekhayaa viraaja maana shekharam 
mahaa kapaali sampade shiro jaTaala mastu na: || 6 || 

karaala bhaala paTTikaa dhagad dhagad dhagad jjvala ddhanamjaya 
aahutee kruta prachanDa pancha saayake | 
dharaa dharendra nandinee kuchaagra chitra patraka 
prakalpa naika shilpini trilochane ratirmama || 7 || 

naveena megha manDalee niruddha durdharasphura 
tkuhoo nisheethiNeetama: prabandha baddha kandhara: | 
nilimpa nirjharee dharastanotu kruttisindhura: 
kalaanidhaana bandhura: shriyam jagaddhurandhara: || 8 || 

praphulla neela pankaja prapancha kaalima prabhaa 
valambi kanTha kandalee ruchi prabaddha kandharam | 
smarachChidam purachChidam bhavachChidam makhachChidam 
gajachChidaandha kachChidam tamanta kachChidam bhaje || 9 || 

akharva sarva mangaLaa kaLaa kadamba manjaree 
rasa pravaaha maadhuree vijrumbhaNaama dhuvratam | 
smaraantakam puraantakam bhavaantakam makhaantakam 
gajaanta kaandha kaantakam tamanta kaantakam bhaje 1 1 10 1 1 

jaya tvadabhra vibhrama bhramadbhungamashvasa 
dvinirgamatkrama sphuratkaraala bhaala havyavaaT | 
dhimi dhimi dhimi dhvanannmrudanga tunga mangaLa 
dhvani krama pravartita prachanDa taanDava: shiva: || 11 || 

druShadvichatra talpayorbhujanga mouktikasrajorga 
ishTha ratna loshThayo: suhrudvipaksha pakshayo: | 
truNaaravinda chakshusho: prajaamahee mahendrayo : 
samapravruttika: kadaa sadaashivam bhajaamyaham || 12 || 

kadaa nilimpa nirjharee nikunja koTare vasan 
vimukta durmati: sadaa shira:sthamanjalim vahan | 
vilola lola lochano lalaama bhaala lagnaka: 
shiveti mantra muchcharan kadaa sukhee bhavaamyaham 1 1 13 1 1 

imam hi nitya meva mukta mutta mottamam stavam 
paThan smaran bruvannaro vishuddhi meti santatam | 
hare gurou subhaktimaashu yaati naanyathaa gatim 
vimohanam hi dehinaam sushankarasya chintanam || 14 || 

poojaavasaana samaye dashavakra geetam 
ya: shambhu poojanaparam paThati pradoshe | 
tasya sthiraam ratha gajendra turanga yuktaam 
lakshmeem sadaiva sumukheem pradadaati shambhu: || 15 || 

